

REGOLAMENTI

REGOLAMENT TAL-KUNSILL (UE) 2022/2586

tad-19 ta' Diċembru 2022

dwar l-applikazzjoni tal-Artikoli 93, 107 u 108 tat-Trattat dwar il-Funzjonament tal-Unjoni Ewropea għal ċerti kategoriji ta' għajjnuna mill-Istat fis-settur tat-trasport bil-ferrovija, bil-passaġġi tal-ilma interni u multimodali

(Test b'rilevanza għaż-ŻEE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 109 tiegħu,

Wara li kkunsidra l-proposta tal-Kummissjoni Ewropea,

Wara li kkunsidra l-opinjoni tal-Parlament Ewropew ⁽¹⁾,

Billi:

- (1) Ir-Regolament tal-Kunsill (UE) 2015/1588 ⁽²⁾ jagħti s-setgħa lill-Kummissjoni li tiddikjara permezz ta' regolamenti li ċerti kategoriji speċifikati ta' għajjnuna lil imprizi li joperaw f'setturi differenti, bħal għajjnuna favur il-protezzjoni ambjentali, huma kompatibbli mas-suq intern u ma humiex soġġetti għar-reqwiziti ta' notifika tal-Artikolu 108(3) tat-Trattat ("reqwiziti ta' notifika"). Madankollu, ir-Regolament (UE) 2015/1588 ma jkoprix, fost l-oħrajn, għajjnuna għall-appoġġ tat-trasport bil-ferrovija u bil-passaġġi tal-ilma interni jew it-trasport multimodali kif definit fir-Regolament (UE) Nru 1315/2013 tal-Parlament Ewropew u tal-Kunsill ⁽³⁾. Dawk is-setturi saru dejjem aktar rilevanti fil-livell tal-Unjoni fil-kuntest tal-Patt Ekoloġiku Ewropew u tal-Istrateġija għal Mobbiltà Sostenibbli u Intelligenti stabbilita mill-Kummissjoni fil-komunikazzjonijiet tagħha, rispettivament, tal-11 ta' Diċembru 2019 u tad-9 ta' Diċembru 2020.
- (2) Skont l-Artikolu 93 tat-Trattat, l-għajjnuna relatata mat-trasport bil-ferrovija, bil-passaġġi tal-ilma interni u multimodali titqies kompatibbli mat-Trattati jekk tissodisfa l-htigijiet tal-koordinazzjoni tat-trasport jew jekk tirrappreżenta r-rimborż għat-twettiq ta' ċerti obbligi inerenti fil-kunċett ta' servizz pubbliku.
- (3) Il-Kummissjoni applikat l-Artikolu 93, l-Artikolu 107(1) u l-Artikolu 108 tat-Trattat f'diversi deċiżjonijiet li jikkonċernaw ċerti kategoriji ta' għajjnuna mill-Istat lil imprizi attivi fis-setturi tat-trasport bil-ferrovija, bil-passaġġi tal-ilma interni u multimodali u żvilupp tal-linji gwida għall-finijiet tal-valutazzjoni ta' ċerti kategoriji ta' għajjnuna mill-Istat li jitqiesu li jissodisfaw il-htigijiet ta' koordinazzjoni tat-trasport. Mill-esperjenza tal-Kummissjoni, għajjnuna bħal din ma twassalx għal distorsjoni sinifikanti fil-kompetizzjoni, sakemm tingħata abbażi ta' proċeduri miftuħa, trasparenti u mhux diskriminatorji u jistgħu jiġu stabbiliti kondizzjonijiet ċari ta' kompatibbiltà abbażi tal-esperjenza miksuba.
- (4) Għalhekk, bil-ghan li tiġi ssimplifikata l-amministrazzjoni f'każijiet li fihom id-distorsjoni tal-kompetizzjoni tkun limitata għal minimu, il-Kummissjoni jenhtieg li tingħata s-setgħa li tiddikjara permezz ta' regolamenti li l-għajjnuna għall-koordinazzjoni tat-trasport jew ir-rimborż għat-twettiq ta' ċerti obbligi inerenti fil-kunċett ta' servizz pubbliku kif imsemmi fl-Artikolu 93 tat-Trattat huma kompatibbli mas-suq intern u ma humiex soġġetti għar-reqwiziti ta' notifika.

⁽¹⁾ Opinjoni tat-13 ta' Diċembru 2022 (għadha mhijiex ippubblikata fil-Ġurnal Uffiċjali).

⁽²⁾ Ir-Regolament tal-Kunsill (UE) 2015/1588 tat-13 ta' Lulju 2015 dwar l-applikazzjoni tal-Artikoli 107 u 108 tat-Trattat dwar il-Funzjonament tal-Unjoni Ewropea għal ċerti kategoriji ta' għajjnuna mill-Istat orizzontali (ĠU L 248, 24.9.2015, p. 1).

⁽³⁾ Ir-Regolament (UE) Nru 1315/2013 tal-Parlament Ewropew u tal-Kunsill tal-11 ta' Diċembru 2013 dwar linji gwida tal-Unjoni għall-iżvilupp tan-network trans-Ewropew tat-trasport u li jhassar id-Deċiżjoni Nru 661/2010/UE (ĠU L 348, 20.12.2013, p. 1).

- (5) L-ghajjnuna mill-Istat li tirrappreżenta rimborż ghat-tweġġ ta' obbligi ta' servizz pubbliku fir-rigward ta' servizzi pubbliċi tat-trasport tal-passiġġieri diġà hija koperta mir-Regolament (KE) Nru 1370/2007 tal-Parlament Ewropew u tal-Kunsill (*), inkluż meta Stat Membru jiddeċiedi li japplika dak ir-Regolament ghat-trasport pubbliku tal-passiġġieri permezz tal-passaġġi tal-ilma interni u tal-ilmijiet marittimi nazzjonali. Il-kumpens għal servizz pubbliku li jikkonċerna t-trasport pubbliku tal-passiġġieri jenhtieg għalhekk li jiġi eskluż mill-kamp ta' applikazzjoni ta' dan ir-Regolament.
- (6) Meta tadotta regolamenti li jiddikjaraw li ċerti kategoriji ta' ghajjnuna ma humiex soġġetti għar-reqwiziti ta' notifika skont dan ir-Regolament, il-Kummissjoni jenhtieg li tispeċifika: l-iskop tal-ghajjnuna; il-kategoriji ta' beneficijarji; il-limiti li jillimitaw l-ghajjnuna; il-kondizzjonijiet li jirregolaw l-akkumulazzjoni tal-ghajjnuna u l-kondizzjonijiet tal-monitoraġġ, u jenhtieg li torbot kull kondizzjoni dettaljata ulterjuri sabiex tiġi żgurata l-kompatibbiltà mas-suq intern tal-ghajjnuna koperta minn dan ir-Regolament.
- (7) Huwa importanti għall-partijiet kollha li jkunu jistgħu jivverifikaw jekk ghajjnuna tingħatax f'konformità mar-regoli applikabbli. Għalhekk, it-trasparenza tal-ghajjnuna mill-Istat hija essenzjali biex ir-regoli tat-Trattat ikunu applikati b'mod korrett u twassal għal konformità aħjar, akkontabbiltà akbar, evalwazzjoni mill-pari u, fl-aħħar nett, infiq pubbliku aktar effettiv. Għal dik ir-raġuni kull Stat Membru jenhtieg li jkun mehtieg jipprovdi sommarji ta' informazzjoni dwar l-ghajjnuna implimentata minnu, li hija koperta minn regolament adottat skont dan ir-Regolament. Sabiex tiġi żgurata t-trasparenza tal-miżuri adottati minn kull Stat Membru, daww is-sommarji jenhtieg li jiġu ppubblikati mill-Kummissjoni.
- (8) Skont l-Artikolu 108(1) tat-Trattat, il-Kummissjoni għandha żżomm taht rieżami kostanti s-sistemi eżistenti kollha ta' ghajjnuna, f'kooperazzjoni mal-Istati Membri. Għal dak il-ghan u sabiex jiġi żgurat l-akbar livell possibbli ta' trasparenza u kontroll adegwat, kull Stat Membru għandu jirreġistra u jikkompila informazzjoni dwar l-applikazzjoni tar-regolamenti adottati skont dan ir-Regolament. Ta' mill-anqas darba fis-sena, kull Stat Membru jenhtieg li jipprovdi wkoll lill-Kummissjoni rapport, dwar l-applikazzjoni ta' tali regolamenti. Il-Kummissjoni għandha tagħmel daww ir-rapporti aċċessibbli lill-Istati Membri l-oħra kollha.
- (9) Qabel tadotta regolamenti skont dan ir-Regolament, il-Kummissjoni jenhtieg li tippermetti lill-persuni u lill-organizzazzjonijiet interessati kollha jissottomettu l-kummenti tagħhom sabiex tiġbor feedback li jkun kemm jista' jkun komprensiv u rappreżentattiv. Għal dak il-ghan jenhtieg li tippubblika abbozzi ta' tali regolamenti.
- (10) Il-Kumitat Konsultattiv dwar l-ghajjnuna mill-Istat stabbilit bir-Regolament (UE) 2015/1588, jenhtieg li jiġi kkonsultat fl-istess hin tal-pubblikazzjoni ta' abbozz ta' regolament skont dan ir-Regolament. Madankollu, fl-interess tat-trasparenza, dak l-abbozz ta' regolament jenhtieg li jkun disponibbli wkoll għall-pubbliku fuq is-sit web tal-Kummissjoni fl-istess hin.
- (11) Il-kontroll tal-ghoti tal-ghajjnuna jinvolvi fatturi fattwali, legali u ekonomiċi ta' natura kumplessa hafna u varjetà kbira f'ambjent fevoluzzjoni kontinwa. Il-Kummissjoni jenhtieg li għalhekk tirrieżamina b'mod regolari l-kategoriji ta' ghajjnuna li jenhtieg li ma jkunx soġġetti għar-reqwiziti ta' notifika. Għal dak il-ghan, jenhtieg li tissottometti rapport ta' evalwazzjoni dwar l-applikazzjoni ta' dan ir-Regolament lill-Parlament Ewropew u lill-Kunsill kull hames snin,

ADOPTA DAN IR-REGOLAMENT:

Artikolu 1

Eżenzjonijiet ta' kategorija

(1) Il-Kummissjoni tista' tadotta, soġġetta għall-Artikolu 5 ta' dan ir-Regolament, regolamenti li jiddikjaraw li l-kategoriji ta' ghajjnuna li ġejjin, skont it-tifsira tal-Artikolu 107(1) tat-Trattat, huma kompatibbli mas-suq intern u ma humiex soġġetti għar-reqwiziti ta' notifika tal-Artikolu 108(3) tat-Trattat:

(a) ghajjnuna għall-koordinazzjoni tat-trasport;

(*) Ir-Regolament (KE) Nru 1370/2007 tal-Parlament Ewropew u tal-Kunsill tat-23 ta' Ottubru 2007 dwar servizzi pubbliċi tat-trasport tal-passiġġieri bil-ferrovija u bit-triq u li jħassar ir-Regolamenti tal-Kunsill (KEE) Nri 1191/69 u 1107/70 (ĠU L 315, 3.12.2007, p. 1).

- (b) għajnuna għar-rimborż għat-twettiq ta' ċerti obbligi inerenti fil-kunċett ta' servizz pubbliku, eskluż il-kumpens għal servizz pubbliku fir-rigward tas-servizzi pubbliċi tat-trasport tal-passiġġieri, li huwa kopert mir-Regolament (KE) Nru 1370/2007.
2. Għal kull kategorija ta' għajnuna, ir-regolamenti adottati skont il-paragrafu 1 għandhom jispeċifikaw:
- (a) l-għan tal-għajnuna;
- (b) il-kategoriji tal-benefiċjarji;
- (c) limiti espressi f'termini ta':
- (i) intensitajiet ta' għajnuna fir-rigward ta' sett ta' kostijiet eliġibbli;
- (ii) ammonti massimi ta' għajnuna; jew
- (iii) il-livell massimu ta' appoġġ mill-Istati fi, u marbut ma', l-għajnuna għal ċerti tipi ta' għajnuna fejn jista' jkun diffiċli li tiġi identifikata b'mod preċiż l-intensità tal-għajnuna msemmija fil-punt (i) jew l-ammont ta' għajnuna msemmi fil-punt (ii), b'mod partikolari strumenti ta' inġinerija finanzjarja jew investimenti ta' kapital ta' riskju jew dawk ta' natura simili, minghajr preġudizzju għall-kwalifikazzjoni tal-miżuri kkonċernati fid-dawl tal-Artikolu 107(1) tat-Trattat;
- (d) il-kondizzjonijiet li jirregolaw l-akkumulazzjoni tal-għajnuna; u
- (e) ir-regoli ta' trasparenza u monitoraġġ stabbiliti fl-Artikolu 2.
3. Flimkien ma' dan, ir-regolamenti adottati skont il-paragrafu 1 jistgħu, b'mod partikolari:
- (a) jistabbilixxu limiti jew kondizzjonijiet oħra għan-notifika ta' għotjiet ta' għajnuna individwali;
- (b) jeskludu ċerti setturi mill-kamp ta' applikazzjoni tagħhom;
- (c) jimponu aktar kondizzjonijiet għall-kompatibbiltà tal-għajnuna mas-suq intern.

Artikolu 2

Trasparenza u monitoraġġ

1. Ir-regolamenti adottati skont l-Artikolu 1(1) għandhom jinkludu regoli dettaljati sabiex jiġu żgurati t-trasparenza u l-monitoraġġ tal-għajnuna.
2. Meta Stat Membru jimplementa skemi ta' għajnuna jew għajnuna individwali mhux soġġetti għar-reqwiziti ta' notifika skont ir-regolamenti adottati skont l-Artikolu 1(1), huwa għandu jipprovdi lill-Kummissjoni sommarji tal-informazzjoni rigward tali għajnuna. Il-Kummissjoni għandha tippubblika dawk is-sommarji.
3. Kull Stat Membru għandu jirreġistra u jikkompila l-informazzjoni kollha rigward l-applikazzjoni tar-regolamenti adottati skont l-Artikolu 1(1). Meta l-Kummissjoni jkollha informazzjoni li tipprovdi raġunijiet biex temmen li regolament adottat skont l-Artikolu 1(1) mhux qed jiġi applikat kif suppost, l-Istat Membru kkonċernat għandu jipprovdi lill-Kummissjoni bi kwalunkwe informazzjoni li l-Kummissjoni tqis neċessarja biex tivvaluta jekk għajnuna mogħtija skont dak ir-regolament tikkonformax mal-kondizzjonijiet kollha tiegħu.
4. Mill-anqas darba fis-sena, kull Stat Membru għandu jipprovdi lill-Kummissjoni rapport dwar l-applikazzjoni tar-regolamenti adottati skont l-Artikolu 1(1), f'konformità mar-reqwiziti speċifiċi tal-Kummissjoni. Il-Kummissjoni għandha tagħmel dawk ir-rapporti aċċessibbli lill-Istati Membri l-oħra kollha. Il-Kumitat imsemmi fl-Artikolu 5 għandu jeżamina u jevalwa dawk ir-rapporti darba fis-sena.

Artikolu 3

Perjodu ta' validità u emendar tar-regolamenti

1. Ir-regolamenti adottati skont l-Artikolu 1(1) għandhom jispeċifikaw il-perjodu ta' validità tagħhom u għandhom jipprevedu perjodu tranżizzjonali f'każ li l-perjodu ta' validità tagħhom ma jiġix estiż meta jiskadi.

2. Meta regolament adottat skont l-Artikolu 1(1) jithassar jew jiġi emendat b'regolament ġdid, ir-regolament il-ġdid għandu jipprevedi perjodu tranżizzjonali ta' sitt xhur biex jippermetti l-aġġustament tal-ghajnuna koperta mir-regolament imhassar jew emendat.

Artikolu 4

Smigh ta' persuni u organizzazzjonijiet interessati

Qabel l-adozzjoni ta' regolament skont l-Artikolu 1(1), il-Kummissjoni għandha tippubblika abbozz tiegħu sabiex il-persuni u l-organizzazzjonijiet interessati kollha jkunu jistgħu jissottomettu l-kummenti tagħhom flimitu ta' żmien stabbilit minnha. Dak il-limitu ta' żmien għandu jkun ta' mill-inqas xahar. Fl-istess hin, il-Kummissjoni għandha tqiegħed għad-disponibbiltà tal-pubbliku dak l-abbozz ta' regolament fuq is-sit web tagħha.

Artikolu 5

Konsultazzjoni tal-Kumitat Konsultattiv dwar l-ghajnuna mill-Istat

1. Il-Kummissjoni għandha tikkonsulta lill-Kumitat Konsultattiv dwar l-ghajnuna mill-Istat stabbilit bir-Regolament (UE) 2015/1588 (il-"Kumitat"):

- (a) fl-istess hin li abbozz ta' regolament skont l-Artikolu 1(1) jiġi ppubblikat skont l-Artikolu 4; u
- (b) qabel ma tadotta kwalunkwe regolament skont l-Artikolu 1(1).

2. Il-Kummissjoni għandha tikkonsulta lill-Kumitat fl-aqgħa msejja minnha permezz ta' komunikazzjoni elettronika. L-abbozzi u d-dokumenti li għandhom jiġu eżaminati għandhom jiġu annessi mal-komunikazzjoni elettronika. Il-laqgħa għandha ssir mhux aktar kmieni minn xahrejn wara l-komunikazzjoni elettronika. Dak il-perjodu jista' jitnaqqas fil-każ tal-konsultazzjonijiet imsemmija fil-paragrafu 1 ta' dan l-Artikolu meta ġġustifikat għal raġunijiet ta' urġenza jew għall-estensjoni tal-perjodu ta' validità ta' regolament adottat skont l-Artikolu 1(1).

3. Rappreżentant tal-Kummissjoni għandu jissottometti lill-Kumitat abbozz tal-miżuri li għandhom jittieħdu. Il-Kumitat għandu jagħti l-opinjoni tiegħu dwar l-abbozz, f'perjodu ta' żmien li jista' jiġi stabbilit mill-President tal-Kumitat skont l-urġenza tal-każ, meta jkun neċessarju billi jittieħed vot.

4. L-opinjoni tal-Kumitat għandha titnizzel fil-minuti tal-laqgħa. Kull Stat Membru jista' jitlob li l-pożizzjoni tiegħu titnizzel fil-minuti tal-laqgħa. Il-Kumitat jista' jirrakkomanda li l-opinjoni tiġi ppubblikata f'*Il-Ġurnal Uffiċjali tal-Unjoni Ewropea*.

5. Il-Kummissjoni għandha tqis l-opinjoni mogħtija mill-Kumitat u għandha tinforma lill-Kumitat bil-mod li bih tkun tqieset l-opinjoni tiegħu.

Artikolu 6

Rapport ta' evalwazzjoni

Kull hames snin, il-Kummissjoni għandha tissottometti rapport ta' evalwazzjoni dwar l-applikazzjoni ta' dan ir-Regolament lill-Parlament Ewropew u lill-Kunsill. L-ewwel għandha tissottometti abbozz ta' dak ir-rapport lill-Kumitat għall-kunsiderazzjoni tiegħu.

Artikolu 7

Dhul fis-sehh

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, id-19 ta' Diċembru 2022.

Għall-Kunsill

Il-President

J. SÍKELA
